

आकाशवाणी समाचार- नेपाली
मिति: २० सितम्बर २०२४
समय: ०७.२५ - ०७: ३५ बजे (अवधि: १० मिनट)

प्रमुख समाचार

१. प्रधानमन्त्री नरेन्द्र मोदीले ३७० र धारा ३५ए जबसम्म भाजपा सत्तामा रहन्छ तबसम्म विश्वको कुनै पनि शक्तिले जम्मू-कश्मीरमा धारा ३७० र धारा ३५ए फिर्ता ल्याउन नसक्ने बताउनु भएको छ
२. गृह तथा सहकारितामन्त्री अमित शाहले श्वेत क्रान्तिको दोस्रो चरणले देशका महिला सशक्तीकरण तथा जैविक खेतीलाई बलियो बनाउने बताउनु भएको छ ।
३. राष्ट्रपति द्रौपदी मुर्मूले आज झारखण्डको राँचीस्थित नामकुममा राष्ट्रीय माध्यमिक कृषि संस्थानको शतवार्षिकी समारोहलाई सम्बोधन गर्नुहुनेछ ।
४. पश्चिम बङ्गालका सबै मेडिकल कलेजका जुनियर डाक्टरहरू इमर्जेन्सी ड्युटीमा सामेल हुनेछन्।
५. भारत र बंगलादेशबीचको पहिलो टेस्टको दोस्रो दिन आज भारतले ६ विकेटको क्षतिमा ३ सय ३९ रनभन्दा अघि खेल्नेछ ।

राष्ट्रपति-रांची

राष्ट्रपति द्रौपदी मुर्मूले आज झारखण्डको राँचीस्थित नामकुममा राष्ट्रीय माध्यमिक कृषि संस्थानको शतवार्षिकी समारोहलाई सम्बोधन गर्नुहुनेछ । कार्यक्रममा झारखण्डका राज्यपाल सन्तोष कुमार गंगवारण केन्द्रीय मन्त्रीहरू शिवराज सिंह चौहान र संजय सेठ तथा झारखण्डको मुख्यमन्त्री हेमन्त सोरेन पनि उपस्थित हुनेछन् ।

***** o *****

जम्मू-कश्मीर-प्रधानमंत्री रैली

भारतीय जनता पार्टीका वरिष्ठ नेता एवं प्रधानमन्त्री नरेन्द्र मोदीले जबसम्म भाजपा सत्तामा रहन्छ तबसम्म विश्वको कुनै पनि शक्तिले जम्मू-कश्मीरमा धारा ३७० र धारा ३५ए फिर्ता ल्याउन नसक्ने बताउनु भएको छ भने यो सदाका लागि समाप्त भएको बताउनुभयो। श्रीनगर र जम्मूको कटरामा चुनावी सभालाई सम्बोधन गर्दै उहाँले भन्नुभयो, शंसदमा गरिएको वाचाअनुसार जम्मू-कश्मीरलाई राज्यको दर्जा दिलाउन भाजपा प्रतिबद्ध छ । शआज विश्वले हेरिरहेको छ कि जम्मू-कश्मीरका जनताले कसरी देशको लोकतन्त्रलाई मजबुत बनाइरहेका छन् । यसका साथै उहाँले पहिलो चरणको मतदानमा ठूलो संख्यामा मतदान गरेकामा जनतालाई बधाई दिनुभयो । पहिलो चरणमा ६१ प्रतिशतभन्दा बढी मतदान भएको थियो।

***** o *****

गृहमंत्री-सहकारी

गृह तथा सहकारितामन्त्री अमित शाहले श्वेत क्रान्तिको दोस्रो चरणले देशका महिला सशक्तीकरण बालबालिकामा रहेको कुपोषणको अन्त्य र रोजगारीका नयाँ अवसर सिर्जना गर्ने तथा जैविक खेतीलाई बलियो बनाउने र माटोको उर्वराशक्ति बढाउने बताउनु भएको छ । नयाँ दिल्लीमा सहकारिता मन्त्रालयले १०० दिनमा चालेका परिवर्तनकारी पहलहरूको शृङ्खलासम्बन्धी राष्ट्रिय स्तरको सम्मेलनलाई सम्बोधन गर्दै उहाँले भन्नुभयो, आज भारत विश्वको सबैभन्दा ठूलो दूध उत्पादक देश बनेको छ । जसमा सबैभन्दा धेरै महिलाहरू डेरी क्षेत्रमा संलग्न छन् । जसमध्ये गुजरातमा मात्र ६० हजार करोड भारुको व्यापार गरिरहेका छन् । श्वेत क्रान्ति

दोस्रो चरण पहलको उद्देश्य महिला सशक्तीकरण, रोजगारी सिर्जना र सहकारी क्षेत्रको विस्तार गर्नु हो। पाँचौँ वर्षको अन्त्यसम्ममा डेरी सहकारीले दैनिक एक हजार लाख लिटर दूध खरिद गर्ने अनुमान गरिएको छ, जसले ग्रामीण उत्पादकको जीविकोपार्जनमा उल्लेख्य वृद्धि गर्नेछ।

***** o *****

हरियाणा - नड्डा

हरियाणामा चुनावी प्रचार तीव्र गतिमा चलिरहेको छ। यसैबीच भारतीय जनता पार्टीका राष्ट्रिय अध्यक्ष तथा केन्द्रीय मन्त्री जगतप्रकाश नड्डाले हरियाणाको रोहतकमा आयोजित पार्टी कार्यकर्ता सम्मेलनलाई सम्बोधन गर्दै भाजपाको शासनमा राज्यमा योग्यताको आधारमा रोजगार प्रदान गरेको बताउनु भयो भने राज्य भ्रष्टाचारमुक्त, विकास र अगाडि बढिरहेको उल्लेख गर्नु भयो। यसका साथै उहाँले भाजपाको १० वर्षे शासनकालमा भएका विकास निर्माण र उपलब्धिका बारेमा पनि चर्चा गर्नुभएको थियो।

***** o *****

उप-राष्ट्रपति-दादरा नगर हवेली

उपराष्ट्रपति जगदीप धनखड आज दादरा, नगर हवेली, दमन अनि दीवको भ्रमण गर्नुहुनेछ। भ्रमणको क्रममा उहाँले पूर्वाधार र विकाससँग सम्बन्धित विभिन्न महत्वपूर्ण परियोजनाको उद्घाटन गर्नुहुनेछ।

नदी उत्सव

नयाँ दिल्लीस्थित इन्दिरा गान्धी राष्ट्रिय कला केन्द्रमा पाँचौँ नदी उत्सवको हिजो उद्घाटन गरिएको छ। यस उत्सवले नदीका विविध पक्ष र संस्कृतिलाई उजागर गर्दछ। तीन दिनसम्म चलने महोत्सवमा कंसावती नदीको फोटो प्रदर्शनी सहित धेरै कार्यक्रमहरू आयोजना गरिएको छ। यसमा डुङ्गा र विद्यालयका विद्यार्थीहरूले बनाएका नदीचित्रहरू समावेश छन्।

***** o *****

पश्चिम बंगाल . डाक्टर हडताल

पश्चिम बङ्गालका सबै मेडिकल कलेजका जुनियर डाक्टरहरू इमर्जेन्सी ड्युटीमा सामेल हुनेछन्। हिजो बसेको बैठकमा उनीहरूले सर्वसम्मत रूपमा यो निर्णय लिएका छन्। पश्चिम बङ्गाल जुनियर डाक्टरसंघको छाता संगठनअन्तर्गतका जुनियर चिकित्सकहरू एक हप्ताभन्दा अधिक समयदेखि राज्यको स्वास्थ्य विभागको स्वास्थ्य भवनअगाडि बसिरहेका थिए भने ९ अगस्टमा कोलकाताको आरजी कार मेडिकल कलेज र अस्पतालमा ड्युटीको क्रममा बलात्कार र निर्मम हत्या गरिएका पीजीटी डाक्टरका लागि न्यायको माग गरिरहेका थिए।

***** o *****

वक्फ-बैठक

वक्फ संशोधन विधेयकमा गठित संयुक्त समितिको बैठक नई दिल्लीमा सपन्न भएको छ। विधेयकले वक्फ सम्पत्तिको प्रशासन र व्यवस्थापनमा रहेका कमीकमजोरीलाई हटाउन र दक्षता बढाउन खोजेको छ। यसले मुस्लिम महिला र गैर-मुस्लिमहरूको प्रतिनिधित्व सुनिश्चित गर्न र केन्द्रीय वक्फ परिषद र राज्य वक्फ बोर्डहरूको संरचनालाई फराकिलो बनाउन पनि प्रदान गर्दछ।

***** o *****

पीएम. महाराष्ट्र

प्रधानमन्त्री नरेन्द्र मोदीले आज महाराष्ट्रको वर्धा जानुहुनेछ। भ्रमणको क्रममा प्रधानमन्त्री विश्वकर्मा योजनाको एक वर्ष पूरा भएको उपलक्ष्यमा आयोजना हुने राष्ट्रिय कार्यक्रममा उहाँ सहभागी हुनुहुनेछ भने पीएम विश्वकर्मा योजनाका लाभार्थीहरूलाई प्रमाण पत्र अनि ऋण वितरण गर्नुहुनेछ।

***** o *****

मोदी-स्वास्थ्य और शिक्षा

नेन्द्र मोदी सरकारले आफ्नो तेस्रो कार्यकालको १०० दिन पूरा गरेको छ । यस अवधी सरकारले पूर्वाधार ए किसान ए मध्यम वर्ग ए महिला र युवाहरूका लागि १५ लाख करोडका परियोजनाहरू सुरु गरेको छ भने केन्द्रले देशमा स्वास्थ्य र शिक्षा पूर्वाधारको सुदृढीकरणका लागि पनि विभिन्न कदमचालेको छ ।

***** o *****

माता वैष्णो देवी

जम्मू काश्मिरमा दोस्रो चरणको विधानसभा चुनाव यसै महिनाको २५ तारिखमा हुँदैछ । यस चरणमा जम्मूका तीन जिल्लाका ११ सहित कुल २६ निर्वाचन क्षेत्रमा मतदान हुँदैछ । रियासी जिल्लाको माता वैष्णो देवी विधानसभा सीटको लागि पनि सोही चरणमा मतदान हुनेछ ।

***** o *****

राष्ट्रीय दिवस संगीत कार्यक्रम

नेपालमा संविधान दिवसको अवसरमा हिजो काठमाडौँको दरबार रोडमा राष्ट्रिय दिवस कन्सर्ट ए आयोजना गरिएको थियो । संविधान दिवसका अवसरमा आयोजित समारोहमा प्रधानमन्त्री केपी शर्मा ओली, उनकी धर्मपत्नी राधिका शाक्य, उपप्रधान एवं वित्त मंत्री विष्णु पौडेल र गृहमन्त्री रमेश लेखक सहभागी थिए । कार्यक्रममा प्रधानमन्त्री ओलीले राष्ट्रिय झण्डा फहराउनुका साथै संविधान दिवसको शुभकामना आदानप्रदान गर्नुभएको थियो ।

***** o *****

युरोपीय संघ-बाढ

युरोपेली आयोगका अध्यक्षले बाढी प्रभावित मध्य युरोपेली देशका लागि १० अर्ब युरो सहयोग गर्ने घोषणा गर्नुभएको छ । हिजो चेक रिपब्लिक ए पोल्याण्ड र स्लोभाकियाका प्रधानमन्त्री तथा अष्ट्रियाका चान्सलरबीच पोल्याण्डको रोकलामा भएको भेटवार्तापछि युरोपेली आयोगका अध्यक्षले बाढी प्रभावित देशलाई पुनःनिर्माणका लागि सहयोग गरिने बताउनु भयो ।

***** o *****

जूनियर विश्व भारोत्तोलन चैंपियनशिप २०२४

भारतका धनुष लोगनाथनले स्पेनको लियोनमा जारी आईडब्ल्यूएफ जूनियर विश्व भारोत्तोलन च्याम्पियनशिप २०२४ को पुरुष ५५ केजी तौल समूहमा कास्य पदक जितेका छन् । १७ वर्षीया भारतीय भारोत्तोलकले कुल २३१ केजी उचालेर कास्य पदक जितेका हुन् । जूनियर विश्व भारोत्तोलन च्याम्पियनशिप २०२४ मा स्नैच ए क्लिन एन्ड जर्क र कुल श्रेणिमा छुट्टाछुट्टै पदक प्रदान गरिन्छ । धनुषले स्न्याचमा कास्य पदक जिते भने क्लिन एण्ड जर्कमा १३ औं स्थानमा रहे । अंडर.२१ भारोत्तोलनका लागि जूनियर विश्व च्याम्पियनशिपमा भारतीय भारोत्तोलन टोलीमा तीन पुरुष र छ महिला छन् ।

***** o *****

भारत बांग्लादेश क्रिकेट टेस्ट

भारत र बांग्लादेशबीचको पहिलो टेस्टको दोस्रो दिन आज भारतले ६ विकेटको क्षतिमा ३ सय ३९ रनभन्दा अघि खेल्नेछ । चेन्नईको एमए चिदम्बरम स्टेडियममा जारी टेस्टमा हिजो खेल सकिदासम्म रविचन्द्रन अश्विनले अविजित १०२ रन र रविन्द्र जडेजाले ८६ रन बनाएका थिए ।

***** o *****